

- ☆ الوثائق الساسية: ص ١٤٥۔
- ☆ ابن قیم جوزية / زاد المعاد۔ بیروت، مؤسسة الرسالة۔ ١٩٨٤ء: ج ٣، ص ٦٣٥
- ٦٤۔ طبری، محمد بن جریر (م ٣١٠ھ) / تاریخ الامم والملوک۔ بیروت، دار الکتب العلمیہ ١٩٧٤ء: ج ٥، ص ٢٣٠٥
- ٦٨۔ کتاب الاموال: ص ٢٥٤، رقم ٦٣١
- ٦٩۔ ذاکر حمید اللہ / عبد نبوی میں نظام حکمرانی۔ کراچی، اردو اکیڈمی، سندھ ١٩٨٤ء: ص ٢٥٨
- ٦٠۔ سرخسی / المبسوط: ج ١٠، ص ٩١
- ٤١۔ ابن ہشام، ابو محمد عبد الملک، (٢١٣ھ) / السيرة النبوية۔ بیروت، دار المعرفہ، ١٩٤٨ء: ج ٣، ص ٢٣٥
- ٤٢۔ احمد بن محمد بن حنبل ابو عبد اللہ بن الشیبانی، (٢٤١ھ) / المسند۔ دار احیاء التراث العربی، ١٩٩٣ء: ج ٢، ص ١٠٤، رقم ٤٣٤
- ٤٣۔ بخاری، کتاب الزکوٰۃ، باب خرص التمر۔ مسلم، کتاب الفضائل، باب معجزات النبی
- ٤٢۔ بخاری، کتاب الہیہ، باب قبول الہدیہ من المشرکین۔
- ☆ مسلم: رقم ٢٣٦٨
- ٤٥۔ شامی، محمد بن یوسف الصالحی (م ٩٣٢ھ) / سبل الہدی والرشاد۔ بیروت دار الکتب العلمیہ، ١٩٩٣ء: ج ٩، ص ٢٨
- ٤٦۔ ابوداؤد، کتاب اللباس، باب لبس الرفع
- ٤٤۔ التوبہ: ٦
- ٤٨۔ ابن اثیر، محمد الدین ابوالسعادات المبارکین محمد الجزری / النہایۃ۔ قم، ایران موسسہ مطبوعاتی اسماعیلیان: ص ٢٢٤
- ٤٩۔ ابن منظور، ابوالفضل جمال الدین بن مکرا الفریق / لسان العرب۔ قمر، ایران نشر ادب الحوزہ، ١٣٠٥ھ: ج ١٠، ص ٦٠٣
- ٨٠۔ شان العرب: ایضاً
- ٨١۔ ایضاً: ص ٣٠٤
- ٨٢۔ ابن اثیر: ایضاً ص ٢٢٨
- ٨٣۔ ملاحظہ کیجئے، ابن اثیر / ایضاً ص ٢٢٢ ٢٣٠
- ☆ ابن منظور: ص ٣٠٦، ٣١٠
- ☆ راجب اصفہانی، ابوالقاسم حسین بن محمد (٥٠٢ھ) المفردات۔ مصر، مصطفی البانی الخلیف، ١٩٦١ء: ص ٥٣٣، ٥٣٥

۸۴۔ آل عمران: ۲۸

۸۵۔ توبہ: ۲۳

۸۶۔ المائدہ: ۵۳

۸۷۔ آل عمران: ۸۵

۸۸۔ سیرت النبی ﷺ: ج ۶، ص ۸۲

۸۹۔ انعام: ۱۳

۹۰۔ انفال: ۷۲

۹۱۔ توبہ: ۷۱

۹۲۔ قرآنیون ۱۔ باب ۵: ۱۳۹

۹۳۔ قرآنیون ۲۔ باب ۶: ۱۶، ۱۳

۹۴۔ المستحسب: ۱

۹۵۔ خازن، علاؤ الدین علی بن محمد بغدادی / الباب التاویل فی معانی التفریل - مصر، التقدم العلمیہ، ۱۳۳۹ھ

ج ۱، ص ۳۶

۹۶۔ الانفال: ۳۹

سیرت ایوارڈ یافتہ

درس سیرت

سید عزیز الرحمن

مقدمہ: مولانا زاہد الراشدی پیش لفظ: ڈاکٹر ظفر اسحاق انصاری

تعارف: ڈاکٹر سید محمد ابوالخیر کشفی

قیمت: ۱۴۰ روپے

صفحات: ۲۷۲

زوار اکیڈمی پبلی کیشنز

فرہنگ سیرت



سید فضل الرحمن

اس سلسلے کی اقساط شمارہ ۸، ۹، ۱۲، ۱۸، ۲۰ اور ۲۱ میں شائع ہو چکی ہیں۔ ابتدائی دو قسطیں مزید اضافوں کے ساتھ کتابی شکل میں بھی فرہنگ سیرت کے نام سے شائع ہو چکی ہیں۔ فرہنگ سیرت کا نیا ایڈیشن عن قریب شائع ہو رہا ہے۔ ادارہ

باب الهمزہ

- آلُ فُرَاسٍ: السَّرَاةُ بَارِدَةٌ کے پہاڑوں میں ہڈیل کا ایک پہاڑ۔ اس کو بنات فُرَاسُ بھی کہتے ہیں۔
- أَنْفَقَةٌ: مدینے میں بقیع کے قریب ایک جگہ۔
- الْأَبَاتِيرُ: فلج کے قریب دیار بنی اسد میں ایک جگہ۔
- أَبْصَهَ وَابْصَهَ: فید سے دس میل پر طریق مدینے کی جانب طيء کے بنی مَلْفَطُ کے پانی کی جگہ، جہاں کھجور کے باغات ہیں۔
- أَثْبِيتُ: دیار بنی تمیم میں ایک پہاڑ۔
- الْأَثْلُ (ذَاتُ): دیار بنی اسد اور دیار بنی سلیم کے درمیان ایک جگہ۔
- الْأَثْلُ (ذُو): وَدَّانُ میں ایک جگہ۔
- أَثِيرُ (ذُو): ذی قرد کے قریب ایک پہاڑی راستہ۔
- الْأَجَاوِلُ: پہاڑی راستے کے نیچے کی جانب وَدَّانُ اور الْجَارُ کے درمیان ایک جگہ۔
- الْأَجْبِيفُ: دیار بنی اسد میں ایک جگہ۔
- أَحْجَارُ الزَّيْتِ: مدینے سے متصل الزُّوْدَاءُ کے قریب ایک جگہ جہاں رسول اللہ صلی اللہ علیہ وسلم نماز استسقاء پڑھا کرتے تھے۔
- أَحْجَارُ الْمِرَاءِ: مکے میں ایک جگہ جہاں قریش کھجوریں سکھاتے تھے۔ حضرت ابی کی روایت میں ہے کہ

جبرائیل امین احجار المرء کے پاس آپ کو ملے۔ آپ نے فرمایا کہ میں ایک ان پڑھ (امی) امت کی طرف نبی بنا کر بھیجا گیا ہوں۔ ان میں غلام، بوڑھے اور درشت مزاج والے ہیں۔ جبرائیل نے کہا کہ ان کو قرآن سات حرفوں پر پڑھنا چاہئے۔

أَحْرَاضُ: مدینے میں پانی کی ایک جگہ۔

أَزَامُ: أَسْوَدُ الْبُرْمُ سے ملا ہوا الرّبذہ کی جانب ایک پہاڑ۔

الْأَرْفَاحُ: بنی سلمان کا ایک پہاڑ، یہ دو پہاڑ ہیں۔ ایک کا نام الارفاغ ہے اور دوسرے کا نام السرد۔

ان دونوں کے درمیان بنی سلمان کی منازل ہیں۔

أَرْنَمُ: مدینے سے ۸ میل پر ذات الحیش کے قریب ایک پہاڑ۔

أَرْوَانُ (ذُو): اس کو بُسْرُ أَرْوَانُ اور بَسْرُ ذَرْوَانُ بھی کہتے ہیں۔ مزید تفصیل کے لئے دیکھئے بَرِّ ذَرْوَانُ۔

أَرْوَمُ: أَسْوَدُ الْبُرْمُ سے ملا ہوا الرّبذہ کی جانب ایک پہاڑ۔

الْيَسْتَارُ: حجاز میں الْيَبَاحُ کے زیریں علاقے میں ایک پہاڑ۔ عوالی مدینہ میں دیار بنی سُلَيْمِہ میں

صُفْيَانَةُ کے مقابل ایک پہاڑ۔

الْإِسْحَاءُ: تَيْمَاءُ کی طرف جاتے ہوئے مدینے سے ایک مرحلے کے فاصلے پر ایک جگہ۔

الْأَسْوَافُ: حرم مدینہ میں ایک معروف جگہ اس کا ذکر حدیث میں آتا ہے۔

أَسْوَدُ الْبُرْمُ: مکے کے قریب اور الرّبذہ سے بیس میل پر ایک بڑا پہاڑ۔

أَسْوَدُ الْعَيْنِ: ایک سیاہ پہاڑ۔ اسود العین اور ضریہ کے درمیان ۷ میل کا فاصلہ ہے۔

الْأَسْبَلُ (ذات): وادی نَمَلَى کے زیریں حصے میں حسین بن علی بن حسین کے چشمے ہیں۔ ان میں سے

ایک چشمے کا نام ذات الاسبیل ہے۔

الْأَشْمَدُ: مدینے اور خیبر کے درمیان قبیلہ اشجع کے دو پہاڑوں میں سے ایک پہاڑ۔

الْأَصْفَرُ: بلاد طبی میں ایک پہاڑ۔

أَطْحَلُ: مدینے کا ایک پہاڑ۔ حدیث میں اس کا ذکر آتا ہے۔

أَعْظَامُ: مدینے سے ۹ میل پر ذات الحیش کے قریب ایک جگہ۔

الْأَعْرُ: عوالی مدینہ کی جانب ایک وادی۔

الْأَكَا حُلُ: حجاز میں بلاد مزینہ میں ایک جگہ۔

أَكْحَانُ: مکے کے قریب ایک وادی۔

- الْأُولُ: عرفات میں ریت کا ایک پہاڑ۔
- إِمَارُ (ذَاتُ): فید کے نزدیک ایک جگہ۔
- أَمْلَاحُ: دیار بنی ہوازن میں ایک جگہ جہاں نمکین پانی کا ایک کنواں ہے۔
- الْأَنْثَانُ: طائف کے پیچھے نخب کے نزدیک ایک جگہ۔
- أَوَانُ: مدینے اور تبوک کے درمیان ایک جگہ جہاں رسول اللہ صلی اللہ علیہ وسلم تبوک سے واپس آتے ہوئے ٹھہرے تھے۔
- أَوْرَانُ: مدینے کے نواح میں ایک مشہور کنواں۔ بڑی اروان اور بزر دروان بھی اسی کو کہتے ہیں۔ مزید تفصیل کے لئے دیکھئے بزر دروان۔
- أَوْعَالُ: دیار بنی تمیم میں ایک پہاڑی سلسلہ۔ اس کو ذات أَوْعَالُ اور أَوْعَالُ بھی کہتے ہیں۔
- الْإِهَالَةُ: طیبی کے دو پہاڑوں اور فید کے درمیان ایک جگہ۔
- الْأَهْيَلُ: خیبر کے علاقے الوطح میں ایک پہاڑ جہاں یہود کے قلعے، کھیتی باڑی اور مویشی تھے۔

باب الباء

- بَابُ الْقَرَيْتَيْنِ: مکے کے راستے میں ایک جگہ۔
- بَاجِرْمِي: نصیبین کے نزدیک ایک جگہ۔
- الْبِنَاءُ: دیار بنی سلیم میں ایک جگہ۔
- بُعْرَةُ: بلاد مزینہ میں ایک جگہ۔ مکے کا نشیبی حصہ۔ سلیمان بن سُحَيْر کہتے ہیں کہ مکے میں یوسف نامی ایک یہودی تھا۔ جب رسول اللہ صلی اللہ علیہ وسلم کی ولادت ہوئی تو اس نے کہا کہ تمہارے نشیب میں آج اس امت کا نبی پیدا ہوا ہے۔
- الْبِرَاضُ: مدینے اور السربذة کے درمیان ایک وادی جہاں رُمث کے درخت اگتے ہیں۔ رُمث کا درخت جھاڑ کے مشابہ ہوتا ہے۔
- بُصَاقُ: مکے کے قریب ایک جگہ۔
- بُطَاحُ: بلاد بنی تمیم میں ایک جگہ جہاں خالد بن ولید نے بنی تمیم اور بنی اسد کے اہل الرذہ سے قتال کیا۔
- بَطْحَاءُ مَكَّةَ: دیکھئے۔ الابطح
- بَقْرُ (ذُو): الرزبہ سے اوپر ایک وادی۔
- الْبُنْيَاتُ: مکے میں حجو کے مغرب میں ایک جگہ۔

النُّونُ: دیارِ عَصَلِ اور قَارَةَ میں ایک جگہ۔
بیدان: ضریہ کے علاقے میں پانی کی ایک جگہ۔ خاص بیدان کا پانی نمکین ہے اور بیدان کے ریگستان کا پانی میٹھا ہے۔

باب التاء

التَّوْبَلُ: بلادِ هَوَازِنِ میں ایک جگہ۔
تَمَنُّ: کے اور مدینے کے درمیان ایک جگہ۔
تِيَّاسُ: بلادِ بَنِي تَمِيمِ میں ایک جگہ، جہاں العلاء بن الحضرمی کی وفات ہوئی۔

باب الشاء

ثَرِي: مدینے سے دورات کی مسافت پر الرُّوَيْفَةَ اور الصَّفراءِ کے درمیان وادی السَّحِي کے زیریں حصے میں ایک جگہ۔
الثُّرَيَّا: ضریہ کے علاقے میں پانی کی ایک جگہ۔
الثَّلْمَاءُ: ضریہ کے علاقے میں پانی کی ایک جگہ۔
ثَنِيَّةُ مَدْرَانَ: دیکھئے مدران۔

الثَّوْرُ الْأَغْرَ: مکے میں السَّرْوَرِ کے نزدیک ریت کے ٹیلے کی مانند ایک ٹیلہ، لیکن وہ ریت کا ٹیلہ نہیں ہے بلکہ اس میں کنگریاں ہیں۔
ثَهْمَدُ: حمی ضریہ میں ایک پہاڑ۔

باب الجيم

الجَدْرُ: مدینے میں منازلِ بَنِي ظَفَرِ میں ایک جگہ۔ بعض کے نزدیک یہ الغابہ سے متصل ہے۔
جُدْمَانُ: مدینے میں ایک معروف جگہ۔

جِرَارُ سَعْدِ: سعد بن عبادہ کی پانی پلانے کی جگہ جو انہوں نے مسلمانوں کے لئے بنائی تھی۔
جُرُفَمُ: بنی اسد کے پانیوں میں سے پانی کی ایک جگہ۔
الجُرَيْرُ: نجد میں ایک جگہ۔
جُسَّاسُ: دیارِ ہندیل میں ایک جگہ۔

الجَفِيرُ: حمی ضریہ کے علاقے میں پانی کی ایک جگہ۔
جِلْدَانُ: طائف میں ایک جگہ جہاں زمین نرم ہے۔

جَمْعُ: مزدلفہ کا ایک نام۔ یہ نام اس لئے رکھا گیا کہ یہاں مغرب اور عشاء کی نمازیں جمع کی جاتی ہیں۔

باب الحاء

حَاءُ: مدینے میں مسجد نبوی کے سامنے ایک جگہ جس کی طرف بئر حاء منسوب ہے۔ حضرت ابو طلحہ

النصاری نے آیت لن تنالوا البر حتی تنفقوا مما تحبون کے نزول کے بعد اپنے اموال میں سے اپنا بہترین مال بئر حاء، اللہ کے لئے صدقہ کر دیا تھا۔

جَبْرِي: ان دو بستیوں میں سے ایک جو آپ صلی اللہ علیہ وسلم نے تمیم الدّاری اور اس کے گھر والوں کو

عطا فرمائی تھی۔ دوسری بستی کا نام عینون تھا۔ اور یہ دونوں وادی القرئی اور شام کے درمیان تھیں۔

جَبْسُ سَبَل: مدینے میں بنی سلیم کے پتھریلے علاقے میں پانی کی ایک جگہ۔

الجَبَل: جبل عرفہ۔

حَبِيش: مکے کا ایک پہاڑ۔

الحِصْمَةُ: مکے کے زیریں حصے میں پتھرلی جگہ جہاں حضرت عمر کا گھر تھا۔

حَوْرَةُ الحَوْضِ: مدینے اور وادی العقیق کے درمیان ایک جگہ۔

الحِزْرَةُ: مدینے میں سُوقِنَةَ کے نزدیک ایک جگہ جہاں حسن بن حسن بن علی بن ابی طالب رضی اللہ عنہ

کے اموال تھے۔

حَفْرُ بنی الاَدْرَم: ضَرْبَةُ کے علاقے میں پانی کی ایک جگہ جس کی حد بندی کی گئی تھی۔

حَمَامَةُ: ابرق العزّاف میں بنی سعد بن بکر بن ہوزان کے پانی کی ایک جگہ۔

حمى النقعی: دیکھئے النقع

حَنْدُ: مدینے کے قریب ایک جگہ۔

حَبْرَانُ: حَوْرَةُ لَيْلِي میں ایک پہاڑ۔

باب الخاء

خَبَّانُ: نجران کا زیر میں علاقہ۔

خَضَعَمُ: السَّرَاة میں ایک پہاڑ۔

الخَرَبُ یا الخَرَبُ: الغَمِيم سے ملی ہوئی ایک جگہ۔ کراع الغمیم اسی غمیم کی طرف منسوب ہے۔

الخَرْجَاءُ: مکے اور البصرہ کے درمیان قافلوں کے ٹھہرنے کی ایک جگہ۔

الخِرْنَقُ: ذاتِ عَوْقِ اور البصرہ کے درمیان ایک جگہ۔

خِشَاشُ: دیار بنی لحيان میں ایک جگہ۔

الْخُشْبَةُ: بنی ثعلبہ بن سعد بن ذُبَّان کی ایک جگہ۔

الْخَضْرُ: بنی سلیم کی ایک وادی کا نام۔

الْخَضْخَضُ: اَضَاءُ بَنِي غِفَارُ کے قریب ایک جگہ، اس کے ایک طرف ایک قبرستان ہے جس کو مقبرۃ المہاجرین کہتے ہیں۔ جُنْدَعُ بن صُمْرَةَ بن ابی العاص ہجرت کے بعد مسلمان ہوئے تھے اور مکہ ہی میں تھے۔ جب وہ بیمار ہوئے اور ان کو اپنی موت کا اندیشہ ہوا تو انہوں نے کہا کہ مجھے مکہ سے نکال دو۔ جب ان کو نکالا گیا تو ان سے پوچھا گیا کہاں کا ارادہ ہے؟ انہوں نے مدینے کی طرف ارشاد کیا۔ الخضخض کے قریب واقع قبرستان کے قریب پہنچ ان کی موت واقع ہوگئی اور ان کو اسی قبرستان میں دفن کیا گیا۔ اسی لئی اس کو مقبرۃ المہاجرین کہتے ہیں۔ اسی کے بارے میں آیت نازل ہوئی ومن یخرج من بیته مهاجرا اجرہ علی اللہ (النساء: ۱۰۰)

الْخَضِیرُ: ارض بنی سلیم میں ایک پہاڑ۔

الْخَطْمُ: مدینے کے قریب ایک جگہ۔

خَفِیْنُ: مدینے اور ینیع کے درمیان ینیع سے قریب پانی کی ایک جگہ۔

الْخَشْرَمَةُ: ینیع کے قریب ایک وادی، جس کا پانی سمندر میں گرتا ہے۔

الْخَلُّ: مدینے سے متصل جبل سلع کے نزدیک ایک جگہ۔

الْخَمْسُونُ: مدینے کی وادیوں میں سے وادی الفف میں ایک جگہ۔

خَمَّانُ: تَرْبَان میں ایک پہاڑ۔

الْخَنَاصِرُ (ذُو): دیار بنی بکر و تغلب میں ایک جگہ۔

الْخَوَارُ: مکہ کے قریب اَجَلِی کے مقابل ایک جگہ۔

الْخَوْعُ: خیبر میں قلع نطاة کے قریب ایک جگہ جو زبیر بن عوام کا حصہ تھی۔

الْخَوِیُّ: مَلَلٌ میں ایک جگہ۔

الْخِیَامُ: مدینے سے بدر جاتے ہوئے خَیْفُ نوح سے چار میل پر ایک جگہ۔

خَیْفُ: حجاز کی ایک وادی۔

باب الدال

ذَآئِي: تہامہ میں ایک جگہ۔

- دَاءَةٌ: مکے کے قریب ایک جگہ۔ مکے اور طائف کے درمیان نَعْمَانُ میں ایک جگہ۔
- دَاحِجٌ: دیار بنی سلیمہ میں فلج کے قریب ایک جگہ۔
- دَبَابٌ: عرب کے بازاروں میں سے ایک بازار۔
- دُبٌّ (شعب ابی): مکے میں حجون کی گھائیوں میں سے ایک گھائی۔
- دَبَابٌ: دیار غطفان میں ایک شہر۔
- الدَّبَّةُ: بدر کے نزدیک ایک جگہ۔ بدر جاتے ہوئے رسول اللہ صلی اللہ علیہ وسلم اس کے قریب سے گزرے تھے۔
- دَبْوٌ: دیار غطفان میں اِجْنَابُ کے نزدیک ایک پہاڑ۔
- دَجُوحٌ: ارض غطفان میں حَوْرَةَ کے علاوہ ایک ریگستان۔ ارض کلب میں ایک جگہ۔
- دَحْمٌ: طائف اور نخلہ کے درمیان ایک پہاڑ۔
- الدَّرْدَاءُ: دیار ہوازن میں ایک جگہ۔
- دَرٌّ: حَوْرَةُ بنی سلیمہ کے زیریں حصے میں ایک جگہ جہاں سَلَمُ کے درخت کثرت سے ہوتے ہیں۔ یہ درخت دباغت میں استعمال ہوتا ہے۔
- الدُّغْمُورُ: مدینے سے تیماء کے راستے میں فید اور ملیحہ کے بعد ایک جگہ۔
- الدَّفِينُ: مکے کے قریب ایک وادی۔
- دَلَامَةُ (ابو): مکے میں حجون میں ایک بلند پہاڑ۔
- دَمْحٌ: ضَرِيَّةُ کے پہاڑوں میں سے ایک پہاڑ۔
- الدَّوْدَاءُ: مدینے کے قریب ایک جگہ جہاں سے سیلابی پانی بہہ کر وادی حقیق میں جاتا ہے۔
- باب الذال**
- الدَّبَّةُ: ضَرِيَّةُ میں پانی کی ایک جگہ۔
- ذِرْوَةٌ: بنی فزارہ کی وادی۔
- باب الراء**
- الرُّبَيْقُ: فید کے قریب پانی ایک جگہ۔
- الرَّوْدُمُ (بنی جُمَح): مکے میں ایک جگہ جہاں زمانہ جاہلیت میں بنی جُمَح اور بنی مُحَارِب بن فہر کے درمیان جنگ ہوئی تھی۔

الرُّسَيْسُ: ضریعہ میں پانی کی ایک جگہ۔

الرَّعْلُ: حرّۃ واقم کے قریب ایک جگہ۔

الرِّعَابَةُ: مدینے کے قریب جرف سے متصل ایک جگہ۔

الرُّوَيْغَاتُ: ارض بنی سلیم میں پہاڑ۔ ان ہی میں خشاء کی چوٹی ہے۔ خشاء کی چوٹی میں چھوٹی چھوٹی پہاڑیاں۔

باب الزراء

الزَّرَابُ (ذات): تبوک سے دو مرحلے پر ایک جگہ جہاں رسول اللہ صلی اللہ علیہ وسلم کی ایک مسجد ہے یعنی آپ نے وہاں نماز ادا کی تھی۔

الزَّرْقَاءُ: شام میں خُناصِرۃ اور سُورِيۃ کے درمیان پانی کی ایک جگہ جہاں رسول اللہ صلی اللہ علیہ وسلم کی دعا کے نتیجے میں ایک شیر نے عُثْمِيۃ بن ابی لہب پر حملہ کر کے اس کے سر کو خوب چبا کر اسے واصل جہنم کیا تھا۔

زَنَابِيْرُ: جُرُوش کے قریب ایک جگہ۔ بلاد عطفان اور ارض طيء میں ایک ریگستان۔

باب السین

سَاقُ: طریق مدینے پر جبل عُنَاب کے مقابل ایک پہاڑ۔

سَبَلُ (جِسُّ): دیکھئے جِسُّ سَبَل

سَجَلَةٌ: مکے کا ایک کنواں جسے قصی نے کھودا تھا۔

السَّرَاةُ: مدینے کے قریب ایک جگہ جہاں زمانہ جاہلیت میں جنگ ہوئی تھی۔ جو یوم السَّرَاة کے نام سے مشہور ہے۔

سَوَاحُجُ: صَرِيۃ میں ایک پہاڑ۔

سَوْلَانُ: حجاز کی ایک معروف وادی۔

السَّيْفُ: سمندر یا دریا کا کنارہ۔

باب الشین

شَارِعُ: دیار بنی تمیم میں ایک جگہ۔

الشُّبَا: مدینے کی وادیوں میں سے ایک وادی جہاں بنی جعفر بن ابی طالب کا پانی کا ایک چشمہ تھا۔

الشَّرِي: تہامہ کے پہاڑ۔

الشَّغْرِي: مکے کے قریب ایک جگہ۔

شَمَامٌ: بلاد بنی قثیر میں ایک پہاڑ۔ ابن الاعرابی کہتے ہیں کہ یہ بنی حنیفہ کا پہاڑ ہے۔

الشُّمْرُخُ: فُذْكَ کا ایک قلعہ۔

شَمْنَصِيرٌ: سایہ کی عظیم وادی میں ایک پہاڑ۔ سایہ کو انج بھی کہتے ہیں۔ مزید دیکھئے سَايَةٌ

شَيْحَاطٌ: طائف میں ایک جگہ۔

الشَّيْحَةُ: طائف میں ایک جگہ۔

باب الصاد

صَارَةٌ: فَيْد اور ضَرْيَّة کے درمیان پانی کی ایک جگہ

صَالِحَةٌ: انصار کے بنی سَلَمَہ کا گھر۔

الصَّالِفُ: مکے کے نزدیک ایک پہاڑ جہاں اہل جاہلیت حلف اٹھاتے تھے۔ ضَمِيرَةٌ نے رسول اللہ صلی

اللہ علیہ وسلم کی خدمت میں حاضر ہو کر اسی پہاڑ کا نام لے کر حلف اٹھایا تھا۔

صَحْرَاءُ: مدینے کے قریب ایک جگہ۔

الصَّحَصْحَانُ: مدینے سے شام کے راستے میں ایک وادی۔

الصَّخْرَةُ: بیت المقدس کو کہتے ہیں۔

الصَّعِيبُ: دیار بَلْحَارِث میں ایک جگہ۔ اس کا ذکر حدیث میں آتا ہے۔

صَفْوَرِيَّةٌ: شام میں ایک مشہور جگہ۔ اس کا ذکر عقبہ بن ابی معیط کے نقل کے سلسلے میں حدیث میں آتا ہے۔

صُفْيَى السَّبَابُ: مکے میں ایک جگہ جس کے قریب قریش کھجوریں سکھایا کرتے تھے۔ اس کو احجار المراء

بھی کہتے ہیں۔

صِهْيُونُ: بیت المقدس کا نام۔ بیت المقدس میں ایک معروف جگہ جہاں صہیون کہتے ہیں۔

صَوْرٌ: ایک پہاڑ کا نام جس کا ذکر حدیث میں آتا ہے۔

باب الضاء

الصَّيْبُ: ودان کے قریب رہتی جگہ۔

الصَّجْنُ: مکے اور مدینے کے درمیان ایک پہاڑ۔

باب الطاء

بَثْرُ الطَّلُوبِ: السقيا سے سات میل پر بنی عَوْف بن عُقَيْل کے کنوؤں میں سے ایک کنواں۔

طَوَاءٌ: مکے اور طائف کے درمیان ایک وادی۔

طَبِیَّة: مدینۃ الرسول کا ایک نام۔

باب الظَّاء

الطَّبِیَّة: بنی سُلَیْم کے پانی کی ایک جگہ۔ تہامہ کی ایک وادی۔ اس کا ذکر حدیث میں آتا ہے۔

الطَّرِیْبَةُ: طائف کے نواح میں ایک جگہ جہاں سعید بن العاص کے اموال تھے۔

باب العین

عَارِمٌ: مکے میں ایک قید خانہ۔

عَاصُ: مکے اور مدینے کے درمیان ایک وادی۔

العَبْدُ: دیار حِمْیَر میں ایک چھوٹا سیاہ پہاڑ۔ جبال حِمْیَر میں ایک وادی۔

عَثْرٌ: الحقیق کی وادیوں میں سے ایک وادی۔

عَثْرٌ: مدینے میں قبا کے قریب ایک جگہ۔

العَجْلَانُ: ارض خزاعہ میں ایک جگہ جہاں زمانہ جاہلیت میں خزاعہ اور ہذیل کے درمیان جنگ ہوئی تھی۔

العَجُولُ: سب سے پہلا اکٹوں جو مکے میں کھودا گیا۔ اس کو قَصَصَ نے کھودا تھا۔ اس کی جگہ ام ہانی بنت

ابی طالب کے گھر میں تھی۔

العَدَانُ: سمندر یا نہر کا کنارہ۔

عَدِیْنَةُ: مکے کے قریب ایک جگہ۔

العَدِیَّة: طریق مکے میں الحجاز اور یثرب کے درمیان ایک جگہ۔

العَرْضَةُ: مدینے سے ۳ میل پر ایک جگہ۔

العَرُوضُ: مکے اور مدینے کا نام۔

عُقَارِیَّة: السَّیَالَةُ میں ایک سرخ پہاڑ۔

العَلْدَاتُ: مکے کے نزدیک ایک پہاڑ۔

عَلِیْبٌ: تہامہ میں ہذیل کی ایک وادی۔ مکے اور یثبالہ کے درمیان ایک بستی۔

باب الغین

الغَرَاءُ: مدینے میں ذوالحلیفہ سے آگے البیداء کے قریب ایک پہاڑ۔

الغَزِیْرُ: بنی تمیم کے پانی کی ایک جگہ۔

غَضُوْرٌ: قبیلہ حِمْیَر کے پانی کی ایک جگہ۔ مدینے اور بلاد خزاعہ کے درمیان ایک پہاڑی راستہ۔

الغَمَارُ: بلاد طيء میں ایک وادی کا نام۔
 غَمْرُ مَرْزُوق: مدینے کے راستے پر فید سے دورات کی مسافت پر بنی اسد کے پانی کی ایک جگہ۔
 الغُمُوص: خیبر کے قلعوں میں سے ابی الحقیق کا قلعہ۔
 الغَوْزَة: یمامہ کے نواح میں ایک جگہ جو رسول اللہ صلی اللہ علیہ وسلم نے جماعۃ بن مرارة کو عطا فرمائی تھی۔
 غوطۃ دمشق: دیکھئے غوطۃ۔

غویر النبی: خیبر میں الغرب شہر کے قریب جبل القُرَین کے کھلے حصے میں ایک جگہ۔
 الغَيْلَةُ: مدینے کے نواح میں وہ جگہ جو آپ صلی اللہ علیہ وسلم نے بلال مزنی کو عطا فرمائی تھی۔

باب الفا

فَأَثُورُ: الحَزْنِ میں ایک جگہ۔ دیار خزاعہ میں ایک جگہ۔
 الفَاجِئَةُ: مدینے اور مکے کے درمیان وادی القاحہ کے قریب ایک وادی۔ یہ وادی القاحہ کے معاویین میں سے ایک معاویہ ہے۔ القاحہ کی مشرقی سمت سے اس میں داخل ہوتی ہے اور جبالِ قُدس سے آتی ہے۔ اس کا ذکر آپ صلی اللہ علیہ وسلم کے سفر ہجرت میں آتا ہے کہ آپ سفر ہجرت میں یہاں سے گزرے۔
 فَاصْحَحَةُ: دیار بنی سلیم میں ایک وادی۔

فاطمہ بنت قیس بن خالد القرظیۃ الفہریہ: حضرت ضحاک بن قیس کی بہن ہیں جو ان سے ۱۰ سال بڑی تھیں ان کی والدہ امیمہ بنت ربیعہ الکنانہ تھیں۔ ابتدائی مہاجروں میں سے ہیں۔ الجساسہ کا طویل قصہ ان ہی سے روایت ہے۔ حضرت عمرؓ کی وفات کے بعد اہل شوریٰ ان ہی کے مکان میں جمع ہوئے تھے۔ جن لوگوں نے ان سے احادیث روایت کی ہیں ان میں الشعمی، النخعی اور ابوسلمہ شامل ہیں۔
 فِجْلٌ: شام میں ایک جگہ جہاں حضرت عمر کے دور خلافت میں مسلمانوں اور نصاریٰ میں جنگ ہوئی تھی۔ اس سے یَوْمُ فِجْلِ ہے یعنی فِجْلِ کی جنگ کا دن۔

الْفَرَعُ: دیار جھنیہ میں سُوَيْفَةَ کے قریب ایک جگہ۔ یہاں کی کانیں رسول اللہ صلی اللہ علیہ وسلم نے بنو مزینہ کے کچھ لوگوں کو عطا کی تھیں۔ طئی کے پہاڑی سلسلے آجاء کا ایک پہاڑ۔
 فَرَعَانُ: مدینے اور ذی حُجَّج کے درمیان ایک پہاڑ۔

فَضَّالَہ بن عمیر بن الملوح اللیبی: یہ فتح مکہ کے سال رسول اللہ صلی اللہ علیہ وسلم کے قتل (نعوذ باللہ) کے ارادے سے بیت اللہ کا طواف کر رہا تھا۔ جب یہ رسول اللہ صلی اللہ علیہ وسلم کے قریب ہوا تو آپ

نے فرمایا تو اپنے دل میں کیا کہہ رہا تھا۔ اس نے کہا کچھ نہیں۔ میں تو اللہ کا ذکر کر رہا تھا۔ وہ کہتے ہیں کہ آپ یہ سن کر مسکرائے اور فرمایا اللہ سے استغفار کر۔ پھر آپ نے دست مبارک اس کے سینے پر رکھ دیا۔ جس سے اس کے قلب کو سکون ہو گیا۔ فضالہ کہتے ہیں کہ خدا کی قسم ابھی آپ نے اپنا دست مبارک میرے سینے سے نہیں اٹھایا تھا کہ آپ مجھے اللہ کی مخلوق میں سب سے زیادہ محبوب ہو گئے۔

فضل بن العباس بن عبدالمطلب بن ہاشم بن عبد مناف: رسول اللہ صلی اللہ علیہ وسلم کے چچا کے لڑکے۔ ان کی کنیت ابو عبد اللہ اور بعض کے نزدیک ابو محمد ہے۔ حضرت عباس کی پہلی اولاد ہیں۔ فتح مکہ اور حنین میں آپ صلی اللہ علیہ وسلم کے ساتھ شریک ہوئے اور آپ کے ساتھ ثابت قدم رہے۔ حجۃ الوداع کے موقع پر آپ کے ساتھ اور آپ کی سواری پر آپ کے ردیف تھے۔ ۱۳ھ میں اردن کے نواح میں انتقال ہوا۔

الفقرۃ: مکے کے قریب ایک جگہ۔

الفقیہ: مدینے کے عوالی میں دو جگہوں کا نام۔ ان کو الفقیہ ان کہتے ہیں۔ رسول اللہ صلی اللہ علیہ وسلم نے الفقیہین، بزیقہ اور الشجرۃ کے مقامات حضرت علی کو عطا فرمائے تھے۔ الفرع کی بستیوں میں بھی الفقیہ نام کی ایک بستی ہے۔

الفوارس (ذو): الدھنا میں ریت کا ایک پہاڑ۔

الفیف: ایسا جنگل جہاں پانی نہ ہو۔ اس کی جمع الفیانی ہے۔

الفیفاء: الفیف کا مؤنث

فیفاء الخبار: مدینے کے جنوب مغرب میں جمادات کے درمیان وسیع علاقہ۔ آج کل اس کو العزیز یہ کہتے ہیں۔

فیفاء الفحلین: مدینے کے شمال میں دیار بنی جذام میں العلاء اور تبوک کی طرف ذی الروہ اور مدینے کے درمیان ایک جگہ۔ اس کا ذکر زید بن حارثہ کے سر یہ میں آتا ہے جو بنو جذام کی طرف بھیجا گیا تھا۔ حضرت علی رضی اللہ عنہ حضرت زید کے لشکر سے اسی مقام پر ملے تھے۔ آج کل یہ غیر معروف ہے۔

فیفاء مدان: دیکھئے حرة الرجلاء اور مدان۔

باب القاف

القاحۃ: مدینے اور مکے کے درمیان۔ الفلجہ کے قریب ۹۰ کلومیٹر لمبی ایک وادی۔ اس کا ذکر حدیث ہجرت میں آتا ہے۔

قَارُ (ذُو): کونے کے قریب بکر بن وائل کے پانی کی جگہ جہاں آپ کی ولادت کے دن بکر بن وائل اور اہل فارس کے درمیان جنگ ہوئی تھی۔

القُدُوم: مدینے کے قریب ایک پہاڑ۔

قَرَارِیْطُ: تھوڑا سا مال۔ قیراط کی جمع

القِرَاصَةُ: مدینے میں ایک کنواں۔ اس کے ساتھ ہی جابر بن عبد اللہ کا باغ تھا۔ یہ کنواں مساجد الفتح کے مغربی جانب تھا۔

قَرْدُذُ: نخلۃ الیمانہ میں مکے سے ۶۰ کلومیٹر پر ایک جگہ۔

القِرَاصَةُ: مدینے میں مشرقی ح کے پانی جمع ہونے کی جگہ کے شمال کی طرف حضرت سعد بن معاذ کی زمین۔ اس کا ذکر مدینے میں رسول اللہ صلی اللہ علیہ وسلم کی مساجد کے ضمن میں آتا ہے۔

قَرْنٌ مُسَقَّلَةٌ: فتح مکہ کے دن آپ صلی اللہ علیہ وسلم قرن مسقلہ پر بیٹھے اور لوگ آپ سے بیعت کرنے آئے۔

قُرَى: بلاد بنی الحارث میں ایک جگہ۔ تَبَالَّہ کے قریب پانی کی ایک جگہ۔

القُرَیْتَانِ: دو بستیاں، مکہ اور طائف۔

قُرَیْسُ: قُرَیْس کی تصغیر۔ مدینے کے قریب ایک پہاڑ۔

قُرَیصَةُ: رسول اللہ صلی اللہ علیہ وسلم کے زمانے میں مدینے کا ایک کنواں۔

قُرْحُ: مزدلفہ میں مشعر الحرام کے ساتھ ایک جگہ۔ حدیث میں آتا ہے کہ رسول اللہ صلی اللہ علیہ وسلم نے قرح میں وقوف فرمایا۔

قَصْرُ خَلِّ: وادی بطنان کے مغرب میں ایک جگہ۔ بزرگ روہ کے راستے میں بھی قصر خلی ہے جو امیر معاویہ نے بنوایا تھا تاکہ وہ اہل مدینہ کے لئے قلعے کا کام دے۔ اس کو خلی اس لئے کہتے ہیں کہ یہ

راستے پر واقع ہے۔ ہر راستہ جو حرة یاریت میں بنا ہوا ہو خلی کہلاتا ہے۔

قَصْرُ عُرْوَةَ: دو اکلیفہ جاتے ہوئے وادی عقیق میں عروہ بن زبیر کا قصر۔ آج کل اس جگہ کے قریب جسر (پل) عروہ ہے۔

القَعْقَاعُ: یمامہ سے مکے کا ایک معروف راستہ۔

القَفَّ: مدینے کی وادیوں میں سے عوالی مدینہ میں ایک وادی، جہاں اہل مدینہ کے اموال رہتے تھے۔

قَفِیل: مکے اور جدہ کے درمیان ایک پہاڑ۔

قَالِبَیْ: مدینے کے قریب ایک جگہ۔ مدینے کے جنوب میں وادی القبیع میں طریق ہجرت پر مدینے

- سے ۵ میل دور ایک بستی جس کو بئر الماشی کہتے ہیں۔ یہی قُلهی ہے۔ فتنے کے دنوں میں حضرت عثمان کی شہادت کے بعد سعد بن ابی وقاص اسی جگہ ٹھہرے تھے۔
- قَلْبُبُ بَدْر: بدر میں ایک کناں جس میں غزوہ بدر کے دن مشرکین کی لاشیں ڈالی گئی تھیں۔
- القنابة: مدینے کے قلعوں میں سے ایک قلعہ۔
- قَنَوْنِي: مکے کے قریب ایک جگہ۔
- قَوْرِي: مدینے کے پاس ایک جگہ۔
- قِيَال: دومۃ الجندل کے قریب ایک پہاڑ۔
- قِرَاط: دینار کا چوبیسواں حصہ۔

باب الکاف

- کَبَا: مدینے میں بطحان کے قریب ایک جگہ۔
- کَبِير (ابی، وادی): ایک معروف وادی۔ وادی ذات الحیش کا سیلابی پانی اس میں آتا ہے۔ یہ وادی ابی کبیر بن وہب بن عبد بن قُصَي کی طرف منسوب ہے۔
- کُتَاتَة: نجد میں ایک جگہ جہاں کھجور کثرت سے ہوتی ہے۔
- کُذَا: خیبر کی بستیوں میں سے ایک بستی۔ یہ الشریف نامی بستی کے جنوب مغرب میں ہے۔ اس کے قریب ہی ایک مسجد ہے، جس کے متعلق مشہور ہے کہ رسول اللہ ﷺ نے یہاں نماز ادا کی ہے۔
- کُورَا: مکے اور طائف کے درمیان ایک پہاڑی راستہ۔
- کُورَاغ رُبَّة: دیار بنی جذام میں ایک جگہ۔
- کُورَاغ: ارض بیشہ میں ایک جگہ جہاں کثرت سے شیر ہوتے ہیں۔
- کعب بن اسد القرظی: بنی قریظہ کا سردار جس نے رسول اللہ صلی اللہ علیہ وسلم کے ساتھ امن و مصالحت کا معاہدہ کیا ہوا تھا اس لئے آپ اس کی طرف سے بے فکر تھے۔ جی بن اخطب جو بنو نضیر کا سردار تھا غزوہ احزاب کے موقع پر کعب بن اسد کو اپنے ساتھ لانے کے لئے اس کے پاس پہنچا تو کعب نے اپنے قلعے کا دروازہ بند کر لیا اور کھولنے سے انکار کر دیا۔ جی دروازہ کھولنے کے لئے برابر اصرار کرتا رہا۔ کعب نے اندر ہی سے جواب دیا کہ (محمد صلی اللہ علیہ وسلم) کے ساتھ معاہدہ کر چکے ہیں اور یہ بڑی بدبختی ہوگی کہ ہم اپنا معاہدہ توڑ دیں۔ ہم نے آج تک ان کی طرف سے معاہدے کی پابندی کے سوا کچھ نہیں دیکھا۔ اس لئے ہم معاہدے کے پابند

ہیں اور تمہارے ساتھ شامل نہیں ہو سکتے۔ مگر بالآخر کعب جی کی باتوں میں آ گیا اور اس نے آپ صلی اللہ علیہ وسلم سے کیا ہوا معاہدہ توڑ دیا۔ معاہدہ توڑنے کے بعد غزوہ احزاب کے دوران بنو قریظہ نے قریش کی مدد سے مدینے پر شب خون مارنا چاہا تھا۔ اطلاع ملتے ہی آپ نے سلمہ بن اسلم کی قیادت میں دوسو آدمیوں کو اور زید بن حارثہ کی قیادت میں تین سو آدمیوں کو مقرر فرمایا کہ وہ مدینے کے مختلف مقامات اور قلعوں کی حفاظت کریں۔ احزاب سے فارغ ہو کر آپ نے بنو قریظہ کا محاصرہ کیا جو ۲۵ روز جاری رہا۔ پھر اللہ نے ان کے دلوں میں رعب ڈال دیا اور وہ اپنے قلعوں سے نیچے اتر آئے۔

کعب بن مالک: ان کی کنیت ابو عبد اللہ ہے اور یہ انصار میں سے ہیں۔ مکے میں بیعت عقبہ میں رسول اللہ صلی اللہ علیہ وسلم کے دست مبارک پر بیعت کی۔ ہجرت کے بعد آپ صلی اللہ علیہ وسلم نے ان کے اور طلحہ بن عبید اللہ کے درمیان رشتہ مواخات قائم فرمایا۔ بدر اور تبوک کے سوا کسی غزوے یا سریہ میں پیچھے نہیں رہے۔ غزوہ بدر میں پیچھے رہ جانے والوں میں سے کسی پر عتاب نہیں ہوا البتہ غزوہ تبوک میں شامل نہ ہونے پر کعب بن مالک، ہلال بن امیہ اور مرارہ بن المریج انصاری پر عتاب ہوا۔ پچاس دن تک ان تینوں کا مقاطعہ رہا آخر پچاسویں رات کی صبح فجر کی نماز کے بعد آپ ﷺ نے بارگاہ الہی میں ان کی توبہ کی قبولیت کا اعلان فرمایا۔ اس سلسلے میں سورہ توبہ کی آیات ۱۱۷-۱۱۹ نازل ہوئیں۔ کعب بن مالک حضرت علی کے دور خلافت تک زندہ رہے۔

کَفْتَةُ: اہل مدینہ کے قبرستان بقیع الغرقہ کا نام

كَلْبَةُ: مکے اور مدینے کے درمیان ٹھہرنے کی ایک جگہ۔ جھگھ کے قریب ایک وادی۔

كُمَلِي: بَرْدِ رَوَانِ کا ایک نام۔

كَيْدَمَةُ: مدینے میں اموال کی معروف جگہ جہاں احاطے والے کھجور کے باغات ہیں۔ عبد الرحمن بن عوف نے ازواج مطہرات کے لئے ان کی وصیت کی تھی۔

باب الام

لَا بِيَةَ: دیار ہڈیل اور دیار بنی سلیمہ میں شہابۃ کے قریب ایک جگہ۔

لُبْنَانِ: لُبْنَانِ کا شہر۔ مکے میں عرفات کے قریب دو پہاڑ۔ ان میں سے ایک کو لُبْنَانِ الاسفل اور دوسرے کو لُبْنَانِ الاعلیٰ کہتے ہیں۔

لُجَّانُ: بنی سلیمہ کے پتھریلے علاقے کے قریب ایک وادی۔

- لَعْلَعُ: مسجد الحرام کے شمال میں قرارة سے متصل ایک پہاڑ کا نام۔ جبل الہندی کے ایک جانب ایک پہاڑ کا نام۔ اس کو جبل الغفل بھی کہتے ہیں۔ موصل کی طرف دیار نبی بکر میں پانی کی ایک جگہ
- اللُّيْنِ: کبک کے قریب ایک چھوٹا پہاڑ۔
- اللُّيْنِ: کبک کے قریب ایک چھوٹا پہاڑ۔
- اللَّيْطُ: اسفل مکہ میں ایک جگہ۔ فتح مکہ کے دن رسول اللہ صلی اللہ علیہ وسلم نے حضرت خالد بن ولید کو حکم دیا کہ وہ اسفل مکہ میں اللَّيْطُ سے داخل ہوں۔
- اللُّيْنِ: کبک کے قریب ایک چھوٹا پہاڑ۔

باب الميم

مَابُ: شام میں ارض البلقاء کے نواح میں ایک شہر۔

- مَارِبُ: یمن کے بڑے شہروں میں سے ایک بڑا اور تاریخی شہر جو قوم سبا کا دار الحکومت تھا۔
- مَارِيَهْ بِنْتُ شَمْعُونِ الْقَيْسِيَّةُ: رسول اللہ صلی اللہ علیہ وسلم نے اپنا نام مبارک دے کر حاطب بن ابی بلتعہ کو مصر کے بادشاہ مقوقس کے پاس بھیجا۔ اس کا نام جرتج بن مینا قبطی تھا۔ اس وقت وہ مصر کے تاریخی شہر اسکندریہ میں تھا جو اس کا دار السلطنت تھا۔ حضرت حاطب نے اسکندریہ پہنچ کر دیکھا کہ بادشاہ دریائے کنارے ایک جھروکے میں بیٹھا ہوا ہے۔ حضرت حاطب نے آپ کا نام مبارک اشارہ کر کے بادشاہ کو دکھایا تو اس نے آپ کو بلا لیا۔ بادشاہ نے نہایت عزت و احترام سے آپ کا نام مبارک لیا اور پڑھا۔ بادشاہ نے جو چیزیں ہدیے کے طور پر آپ کو بھیجیں ان میں دولڑکیاں ماریہ بنت شمعون اور اس کی بہن سیرین بھی تھیں۔ یہ دونوں مدینے پہنچنے سے پہلے ہی مسلمان ہو گئیں۔ ماریہ سے آپ نے نکاح فرمایا اور سیرین حضرت حسان بن ثابت کو ہبہ کر دی۔ آپ کے صاحب زادے حضرت ابراہیم ان ہی کے لطن سے پیدا ہوئے۔ ۱۶ھ حضرت عمر کے دور خلافت میں وفات پائی اور جنت البقیع میں دفن ہوئیں۔

المَبْرُكُ: مدینے کے اندر مسجد نبوی کے پیچھے مشرقی جانب آپ صلی اللہ علیہ وسلم کے قدموں کی طرف ایک جگہ۔ آپ کی مدینے آمد کے موقع پر آپ کی اونٹنی اسی مقام پر بیٹھی تھی۔

مَبْرُكُ: مکہ میں عرفات کے قریب ایک پہاڑ جہاں وادی عرنہ میں ابرہہ کا ہاتھی اس وقت بیٹھ گیا تھا۔ جب اس نے بیت اللہ کے انہدام کے لئے پیش قدمی کا ارادہ کیا تھا۔

مُتَالَعُ: مدینے کے شمال مشرق میں نجد کے علاقے تقصیم میں ایک پہاڑ۔

المُتَكَا: وہ جگہ جہاں انسان تکیہ لگاتا ہے۔ مکے میں اجنادین میں ایک مسجد۔ کہا جاتا ہے کہ رسول اللہ صلی اللہ علیہ وسلم یہاں ٹیک لگا کر بیٹھے تھے اور نماز پڑھی تھی۔

مِثْقَب: مکے اور مدینے کے درمیان ایک راستے کا نام۔

المُجْتَهَرُ: مدینے میں ایک جگہ کا نام۔

مَجْرُ الكِبش: مکے میں منیٰ کی وادی حسب میں ایک جگہ۔

مَجْمَعُ الْأَسْيَالِ: دیکھئے مجمع الاسیال۔

المُخْتَبَا: مکے میں صفا کے قریب دار ارقم بن ارقم مخزومی میں ایک مسجد۔ اس کو دار السخیروزان بھی کہتے

ہیں۔ علانیہ تبلیغ سے پہلے رسول اللہ صلی اللہ علیہ وسلم کسی جگہ پوشیدہ طور پر تبلیغ اسلام فرمایا

کرتے تھے۔ اسی مکان میں حضرت عمر اسلام لائے۔ مزید دیکھئے دار ارقم۔

مِجْدَلُ: اس کی جمع مجادل ہے۔ بلاد عرب میں ایک موضع کا نام۔

الْمَدَارِجُ: اس کو عقبۃ العروج بھی کہتے ہیں۔ العرج سے تین میل پہلے دار الرویفة سے ۱۱ میل دور ہے۔

مَدْلَجَةٌ: وادی الفرج اور القاحۃ کے درمیان چار مدارج ہیں۔ ۱۔ مدلجۃ لقف، ۲۔ مدلجۃ مجاج،

۳۔ مدلجۃ ققیب، ۴۔ مدلجۃ تعہن۔ یہ سب طریق ہجرت پر واقع ہیں۔

المِرَّةُ: دیکھئے ثنیۃ المِرَّة۔

مِرْقَدُ بن ابی مرثد الغنوی: مشرف باسلام ہونے کے بعد جب انہوں نے مدینے ہجرت کی تو آپ

صلی اللہ علیہ وسلم نے ان کے اور اوس بن الہامت کے درمیان رشتہ مواخات قائم فرمایا۔

غزوہ بدر، احد اور معرکہ رجب میں شریک ہوئے۔ سر یہ رجب ان ہی کی سربراہی میں ہوا۔

مَرَجٌ: دمشق میں ایک جگہ۔

مَرَجُ الصَّفَرِ: دمشق کے جنوب میں ۷۳ کلومیٹر کے فاصلے پر وسیع نرم زمین۔

المَرَوْرَاةُ: مدینہ منورہ کے مشرق میں رَحْوَحَانَ کے قریب زمین کا ایک حصہ۔

مَرَوِّسِینَ یا مَرَوِّسِینَ: بدر کی طرف سے مکے جانے والے راستے میں دائیں طرف جنوب میں ایک جگہ جو

مدینے سے ۵۴ میل دور ہے۔ ۲ھ میں جب آپ غزوہ بدر کے لئے نکلے تو آپ ﷺ ترپان،

مل اور مرہین سے گزرے۔

مَزَاحِفُ: مدینے میں عبداللہ بن ابی منافق کا قلعہ۔

مسجد الأخضر: یہ مسجد تبوک کے جنوب میں واقع وادی الاخضر میں ہے۔

المسجد الاقصى: فلسطین کا مشہور شہر بیت مقدس یا القدس پہاڑوں پر آباد ہے۔ ان پہاڑوں میں سے ایک پہاڑ کا نام کوہ صہیون ہے جس پر مسجد اقصیٰ اور قبۃ الصخرۃ واقع ہیں۔ کوہ صہیون کے نام پر ہی یہودیوں کی عالمی تحریک صہیونیت قائم کی گئی۔ مسجد الحرام اور مسجد اقصیٰ کے درمیان بعد مسافت کی بنا پر اس کو اقصیٰ کہا جاتا ہے۔ اہل مکہ کے لئے روئے زمین پر یہ مسجد سب سے دور تھی۔ اللہ تعالیٰ نے اس کے گرد دین و دنیا کی برکتیں رکھی ہیں۔

مسجد بنی دینار: مدینے میں مسجد نبوی کی سمت میں ہے۔

مسجد تبوک: یہ مسجد تبوک میں آج کل بھی اسی نام سے معروف ہے۔

مسجد ذی الخلیفۃ: مدینے سے باہر آبار علی میں وہ مسجد جہاں سے حج اور عمرے کا احرام باندھا جاتا ہے۔
مسجد الشجرۃ: مکے کے بالائی علاقے میں ایک مسجد۔ یہ اس مسجد الشجرہ کے علاوہ ہے جو مدینے میں ذوالخلیفہ کے پاس ہے۔

مسجد الشقاقی: دیکھئے مسجد ضرار

مسجد الشیخین: اس کو مسجد الہدایع بھی کہتے ہیں۔ مدینے اور احد کے درمیان ایک جگہ کو شیخان کہتے ہیں۔ غزوہ احد کے لئے جاتے ہوئے آپ یہاں ٹھہرے تھے۔

مسجد قبا: مدینے کے جنوب میں مسجد نبوی سے تقریباً ۵ کلومیٹر دور۔

مسجد القرصۃ: یہ مدینے میں مشرقی حصے کے شمال میں ہے جہاں سعد بن معاذ کے پانی کی جگہ ہے۔
مسجد کوفہ: منیٰ میں ایک مسجد۔ اس کے بارے میں کہا جاتا ہے کہ آپ صلی اللہ علیہ وسلم پر سورۃ الکوفہ اسی جگہ نازل ہوئی تھی۔

مسجد نبوی: مدینہ منورہ میں قیام کے بعد سب سے پہلے آپ نے مسجد نبوی تعمیر فرمائی۔ حضرت ابو ایوب کے گھر کے قریب بنو نجار کی کچھ زمین تھی جس میں کچھ قبریں اور کچھ کھجور کے درخت تھے۔ یہ زمین دو بیتیم لڑکوں اہل اور سہیل کی ملکیت تھی جو اپنے چچا کے زیرِ تربیت تھے۔ آپ نے ان کے چچا کے ذریعے خرید و فروخت کی گفتگو فرمائی۔ دونوں لڑکوں نے زمین بلا معاوضہ آپ کی نذر کرنا چاہی لیکن آپ نے قبول نہیں فرمائی۔ اور قیمت ادا کر کے زمین خرید لی۔

اس کے بعد آپ نے کھجور کے درخت کاٹنے اور مشرکین کی قبریں ہم وار کرنے کا حکم دیا اور تعمیر کے لئے کچھ اینٹیں بنوائی گئیں۔ تعمیر کے دوران صحابہ کرام کے ساتھ آپ بھی اینٹیں اٹھا کر لاتے تھے۔ یہ مسجد ہر قسم کے تکلفات سے بری اور سادگی میں بے مثل تھی۔ اس کی دیواریں کچی اینٹوں

سے اور ستون کھجور کے تنوں سے بنائے گئے تھے۔ اور کھجور ہی کے تنوں اور پتوں سے چھت بنائی گئی تھی جس کو گارے سے لپ دیا گیا تھا، تاکہ بارش کا پانی اندر نہ ٹپکے۔ فرش بالکل کچا تھا اور اس پر کنگریاں بچھائی گئی تھیں۔ قبلہ بیت المقدس کی طرف رکھا گیا اور اس میں تین دروازے بنائے گئے، ایک دروازہ قبلے کی دیوار کی طرف بنایا گیا اور دوسرا مغرب کی جانب جسے اب باب الرحمہ کہتے ہیں اور تیسرا دروازہ وہ تھا جس سے آپ آتے جاتے تھے۔ اب اسے باب جبرائیل کہتے ہیں۔ سولہ یا تیرہ ماہ کے بعد جب قبلہ تبدیل ہو کر بیت اللہ کی طرف ہو گیا تو وہ دروازہ جو مسجد کے عقب میں تھا بند کر دیا گیا اور اس کے مقابل دوسرا دروازہ قائم کر دیا گیا۔

مسجد وادی القُری: اس وادی کو وادی العلا بھی کہتے ہیں۔ اہل الغلاء آج بھی اس مسجد میں نماز پڑھتے ہیں۔

مسجد واقف: یہ مدینے کے مشرقی 7ے میں ہے۔ اس کو مسجد بنی عبدالاشہل بھی کہتے ہیں۔

مُسْعَطُ يَا مُسْعَطُ: مسجد ابی بن کعب کے مغرب میں انصار کے بنی حذیلہ کا ایک قلعہ۔

مُسَيْلَمَةُ كَذَاب: جب بنو حنیفہ کا وفد آپ ﷺ کی خدمت میں حاضر ہوا تو اس میں مشہور فتنہ پرداز مسلمیہ کذاب بھی تھا جو مدینے پہنچ کر مسلمانوں سے کہنے لگا کہ اگر رسول اللہ ﷺ اپنے بعد مجھے اپنا قائم مقام مقرر فرمائیں تو میں بیعت کرنے کے لئے تیار ہوں۔ جب آپ نے یہ بات سنی تو اس وقت آپ کے ہاتھ میں کھجور کی چھڑی تھی۔ آپ نے فرمایا کہ میں تو اس چھڑی کے دینے کی شرط پر بھی بیعت لینا نہیں چاہتا۔ اگر وہ بیعت نہیں کرے گا تو اللہ اسے تباہ فرما دے گا۔ اللہ نے اس کا انجام مجھے دکھا دیا ہے۔ بعد میں اس نے نبوت کا اعلان کر دیا۔ اور آپ ﷺ کی وفات کے بعد حضرت ابو بکر صدیق کے دور خلافت میں حضرت وحشی بن حرب کے ہاتھوں قتل ہوا۔

مسقلة: مکے میں معلاۃ میں قرن کے قریب ایک جگہ۔

المُشْتَرَب: مدینے کے اطراف میں ایک جگہ۔ اس کا ذکر غزوہ ذی العشرہ میں آتا ہے۔

مشر بہ ام ابراہیم: عوالی مدینہ میں ام ابراہیم ماریہ قبطیہ کا بالا خانہ جہاں رسول اللہ صلی اللہ علیہ وسلم کے صاحب زادے حضرت ابراہیم پیدا ہوئے۔ یہ جگہ آپ کے صدقات کی جگہوں میں سے ہے۔

مُسْعَطُ: دیکھئے مُسْعَطُ

المصلی: مدینے کی عید گاہ جہاں اب مسجد غمامہ بنی ہوئی ہے۔

معاویہ بن ابی سفیان: حضرت ابوسفیان بن حرب بن امیہ کے لڑکے اور آپ صلی اللہ علیہ وسلم کی زوجہ

حضرت ام حبیبہ بنت ابی سفیان کے بھائی اور قریش کے مشہور سرداروں میں سے ایک تھے۔ حدیبیہ کے سال اسلام لائے۔ والدین کے ساتھ اختلاف سے بچنے کے لئے فتح مکہ تک اپنے اسلام کو پوشیدہ رکھا۔ فتح مکہ کے دن اپنے اسلام کا اعلان کیا۔ اور غزوہ حنین اور طائف میں شریک ہوئے۔ آپ صلی اللہ علیہ وسلم نے ان کو کاتب مقرر فرمایا۔ حضرت عمر نے ان کو دمشق کا والی مقرر فرمایا۔ حضرت عمر کی وفات کے بعد حضرت عثمان نے ان کو شام کا حاکم مقرر فرمایا۔ تقریباً ۱۹ سال امیر المؤمنین رہے۔ ۸۷ سال کی عمر میں ۶۰ھ میں دمشق میں وفات پائی۔

مَعْرُضٌ: مدینے کا ایک قلعہ جسے خزرج کے بنو عمرو و بنو ثعلبہ نے تعمیر کیا تھا۔ یہ آخری قلعہ تھا جو مدینے میں تعمیر کیا گیا۔ رسول اللہ صلی اللہ علیہ وسلم جب ہجرت کر کے مدینے تشریف لائے تو یہ لوگ اس قلعے کو بنا رہے تھے۔ انہوں نے اس کو مکمل کرنے کی اجازت مانگی تو آپ نے ان کو اجازت دے دی۔

المُعْرِفَةُ: ساحل سمندر کے ساتھ یہ وہ راستہ ہے جس سے قریش کے لوگ غزوہ بدر سے پہلے شام جایا کرتے تھے۔

المُعَلَّاتُ: اہل مکہ کا قبرستان۔

مُعِيْرَةُ بن شُعْبَةَ بن ابی عامر بن مسعود ابن معتب الثقفی: مشہور صحابی۔ ہجرت سے ۲۰ سال پہلے طائف میں پیدا ہوئے ۵ھ میں مشرف باسلام ہوئے۔ یہ اسلم لے کر آپ صلی اللہ علیہ وسلم کے آگے آگے چلتے تھے۔ انہوں نے آپ صلی اللہ علیہ وسلم سے ۱۳۶ حدیثیں روایت کی ہیں۔

مقام ابراہیم: وہ پتھر جس پر حضرت ابراہیم علیہ السلام بیت اللہ کی تعمیر کے دوران کھڑے ہوتے تھے۔

مِقْدَادُ بن عمرو بن الاسود الکندی: ہجرت سے پہلے اسلام لائے لیکن مکہ ہی میں ٹھہرے رہے۔ غزوہ بدر کے موقع پر اسلامی لشکر کے تین گھڑسواروں میں سے ایک تھے۔ بدر کے لئے روانہ ہونے کے بعد جب آپ ﷺ نے وادی ذفران میں پڑاؤ ڈالا تو آپ کو مکہ سے قریش کے روانہ ہونے کی اطلاع ملی۔ آپ ﷺ نے مہاجرین و انصار کو مشورے کے لئے جمع فرمایا اور ان کو قریش کی روانگی کی اطلاع دی۔ خبر سن کر حضرت ابو بکرؓ اور حضرت عمرؓ نے باری باری کھڑے ہو کر نہایت عمدگی سے اظہارِ جانثاری کیا۔ اس موقع پر حضرت مقداد نے کھڑے ہو کر عرض کیا۔ یا رسول اللہ ﷺ ہم موسیٰ کی قوم کی طرح ہرگز یہ نہیں کہیں گے کہ اے موسیٰ! تم اور تمہارا رب دونوں جا کر لڑو ہم تو یہیں بیٹھے ہیں، بل کہ ہم آپ کے دائیں اور بائیں اور آگے اور پیچھے لڑیں گے۔ یہ سن کر آپ کا چہرہ انور فرط مسرت سے دمک اٹھا۔ کتاب اللہ کی قرأت میں ممتاز تھے۔ اہل

محض حضرت مقداد کی قرأت کو دوسروں سے بہتر سمجھتے تھے۔ اسی لئے وہ ان سے قرآن سیکھتے تھے۔ ۳۳ھ میں وفات پائی اور وفات سے پہلے وصیت فرمائی کہ ان کی نماز حضرت زبیر پڑھائیں۔

مَقْوُوسٌ: مصر میں دو قومیں آباد تھیں۔ ایک قبلی جو وہاں کے اصل باشندے تھے۔ دوسرے رومی (بیزنطینی) جنہوں نے مصر کو اپنی نوآبادی بنا رکھا تھا۔ مقوقس بیزنطینی سلطنت کی جانب سے مصر کا نائب السلطنت تھا اور اپنے مذہب عیسائیت کا بہت بڑا عالم تھا۔ مصر کا مشہور اور تاریخی شہر اسکندریہ اس کا دار الحکومت تھا۔ اس کا نام جرج بن مینا قبلی تھا۔ آپ نے اپنا نام مبارک دے کر حضرت حاطب کو اس کے پاس بھیجا۔ مقوقس نے آپ کے قاصد کا اکرام و احترام کیا اور آپ کے نام مبارک کی نہایت تعظیم کی۔ اس نے اقرار کیا کہ بلاشبہ آپ وہی نبی ہیں جن کی بشارت پہلے انبیاء نے دی ہے۔ مگر وہ ایمان نہیں لایا، نصرانیت پر قائم رہا۔

الْمَلْحَاءُ: جبل شیمان اور البدیع کے درمیان تبوک کے جنوب میں قدیم راستے پر ایک پہاڑ۔ رسول اللہ صلی اللہ علیہ وسلم غزوہ تبوک کے لئے اسی راستے سے تشریف لے گئے تھے۔

مَلْحُوبٌ: واضح اور آسان۔ دیار نبی اسد میں ایک جگہ۔

مَلِيحَةٌ: دیسار طسی میں ایک پہاڑ کا نام جہاں کنوؤں کی کثرت تھی۔ آپ صلی اللہ علیہ وسلم نے یہ جگہ حضرت زبیر کو عطا فرمائی تھی۔

الْمُنْتَفِقُ: ایک وادی جہاں سے رسول اللہ صلی اللہ علیہ وسلم غزوہ تبوک جاتے ہوئے گزرے۔

منذر بن ساوی العبدی: بحرین خلیج عرب کے مغربی ساحل پر واقع ہے۔ اس زمانے میں بحرین اسی ساحلی پٹی کو کہتے تھے جو عراق کے ذیلنا سے موجودہ ریاست قطر تک پھیلی ہوئی تھی۔ بحرین عرب ہی کا حصہ ہے۔ آج کل بحرین پیٹرول کی دولت کی وجہ سے خاص اہمیت رکھتا ہے۔ چھٹی صدی عیسوی میں یہ ایرانی حکومت کے زیر اقتدار تھا اور یہاں کے ایرانی گورنر کا نام منذر بن ساوی تھا۔ منذر ان خوش قسمت لوگوں میں سے ہیں جنہوں نے پیغام رسالت سے متاثر ہو کر اسلام قبول کیا۔ اہل بحرین میں سے اکثر اسلام لائے اور بعض اپنے قدیم مذہب پر قائم رہے۔ منذر کے مشرف بہ اسلام ہونے کے بعد آپ صلی اللہ علیہ وسلم تقریباً چار سال تک حیات رہے۔ اس عرصے میں آپ نے ان کو متعدد خطوط لکھے۔ ڈاکٹر حمید اللہ کہتے ہیں کہ میرے علم کی حد تک آپ صلی اللہ علیہ وسلم نے منذر کے نام نصف درجن سے زائد خط لکھے تھے۔ منذر بن عمرو: انہوں نے بیعت عقبہ ثانیہ کے موقع پر دینے کے دوسرے لوگوں کے ساتھ اسلام کی بیعت

کی۔ بیعت کے بعد جن بارہ آدمیوں کو آپ نے نقیب مقرر فرمایا یہ ان میں سے ایک ہیں۔ معرکہ بدر اور احد میں شریک رہے۔ ۴ھ میں ۴۰ تا ۶۰ قمریٰ کی ایک جماعت حضرت منذر بن عمرو سعدی کی اہارت میں بزمعونہ بھیجی گئی۔ جب یہ لوگ بزمعونہ کے قریب پہنچے تو بنی سلیم میں سے رطل اور ڈنکھوان کے لوگوں نے اچانک حملہ کر کے سب کو شہید کر دیا۔ شہید ہونے والوں میں منذر بن عمرو بھی تھے۔

المنزلة: خیبر کے قریب ایک جگہ جہاں آپ نے رات کا کچھ حصہ گزارا تھا اور نماز پڑھی تھی۔ آج کل اس کو الشؤیف کہتے ہیں۔

المُنْشَبُ: مدینے میں ایک پہاڑ یا جگہ جہاں رسول اللہ صلی اللہ علیہ وسلم کے صدقات تھے۔ میثم اور میثب بھی اسی کو کہتے ہیں۔

الْمُنْطَبِقُ: مکہ اور اشعر بین کا ایک بت جو تانے کا بنا ہوا تھا اور اس کے پیٹ سے ایک خاص آواز نکلتی تھی۔ جب اس بت کو توڑا گیا تو اس میں سے ایک تلوار نکلی آپ نے اس کو اپنے لئے منتخب فرمایا اور اس کا نام مِخْلَمًا رکھا۔

الْمُنْقَى: مدینے میں جبل احد کی قریب ایک جگہ۔ ابن اسحاق کہتے ہیں کہ احد کے دن لوگ نکلے یہاں تک کہ وہ اعوص کے قریب منقی پہنچے۔

مَنْوَرُ: مدینے کے قریب ایک پہاڑ۔

مَهْرُوزُ: سوق المدینہ میں ایک جگہ جہاں رسول اللہ ﷺ مسلمانوں میں صدقہ کا مال تقسیم فرمایا کرتے تھے۔

مَيْطَانُ: مدینے کے پہاڑوں میں سے ایک پہاڑ جو دیار نبی سلیم کی وادی شُورَان کے مقابل ہے۔

اس میں پانی کا ایک کنواں ہے جس کو ضفہ کہتے ہیں۔ یہ جگہ بنی سلیم اور مزینہ کی ہے۔ یہاں کوئی چیز نہیں آتی۔ مدینے کے مشرقی پتھریلے علاقے کے سامنے سیاہ پتھریلی زمین۔

باب النون

النابعة الجعدی: ان کا نام قیس بن عبد اللہ الجعدی العامری ہے۔ زمانہ جاہلیت اور اسلام کے قادر الکلام شاعر۔ ان کو نابغہ کہا جاتا تھا، کیوں کہ ۳۰ سال تک کوئی شعر نہ کہہ سکے۔ انہوں نے ظہور اسلام سے پہلے ہی شراب اور بتوں کو چھوڑ دیا تھا۔ آپ کی خدمت میں حاضر ہو کر اسلام لائے۔ جنگ صفین میں حضرت علی کے ساتھ شریک ہوئے۔ پھر کوفہ میں سکونت اختیار کی۔ حضرت معاہد، یان کو صفہان لے گئے اور وہیں انتقال ہوا۔ کہا جاتا ہے کہ ۱۴۰ سال زندہ رہے۔

النَّاسَةُ: مکہ مکرمہ کے ناموں میں سے ایک نام۔

النَّبِيتُ: مدینے کے مسرق میں وادی فثاۃ میں ایک پہاڑ۔ اس کا ذکر غزوہ ہودہ سولہ میں آتا ہے۔

النَّجِيرُ: یمن میں حضرموت کے قریب ایک قلعہ۔

نَحْبٌ (ذو): معدن بنی سلمیہ کے شمال مشرق میں بصرہ کے حاجیوں کے راستے پر ماوان کے قریب ایک وادی۔ آج کل اس کو مہدا الذهب کہتے ہیں۔

نِسْعٌ: مدینے میں وادی العقیق کے درمیانی حصہ میں ایک جگہ جس کو رسول اللہ صلی اللہ علیہ وسلم نے اور آپ کے بعد آپ کے خلفائے محفوظ چراگاہ قرار دیا۔

نَسِيْبَةٌ: بنت کعب بن عمرو بن عوف: ان کی کنیت ام عمارہ ہے اور کنیت ہی سے مشہور ہیں۔ ان کا تعلق بنی خزرج سے ہے اور بیعت عقبی ثانیہ میں بیعت ہوئیں۔ معرکہ احد میں شریک ہوئیں۔ وہ کہتی ہیں کہ جب رسول اللہ صلی اللہ علیہ وسلم معرکہ احد کے لئے نکلے تو میں بھی پانی کا مشکیزہ اٹھائے ہوئے آپ کے ہم راہ نکلی۔ میں آپ کے صحابہ کو پانی پلاتی تھی۔ جب لوگ آپ کے پاس سے منتشر ہو گئے تو میں نے مشکیزہ چھوڑ دیا اور دشمن پر ٹوٹ پڑی۔ میں کبھی تلوار اور کبھی کلباڑی سے حملہ کرتی تھی۔ یہاں تک کہ میرے بدن پر بہت سے زخم آئے۔

النُّصَبُ (ذات): مدینے سے ۴ میل پر ایک جگہ۔ مالک بن انس کہتے ہیں کہ عبداللہ بن عمر رضی اللہ عنہ سوار ہو کر ذات النُّصَب گئے اور نماز قصر کی۔ نصب کہے ہوئے بت کو بھی النُّصَب کہتے ہیں۔

نَضِيْرٌ (بنو، غزوہ): احد کی جزوی شکست کے بعد بنو نضیر کے لوگ علی الاعلان مسلمانوں کی مخالفت کرنے لگے اور انہوں نے آپ ﷺ سے کیا ہوا معاہدہ توڑ دیا۔ آپ نے ان کو مدینے سے نکل جانے کا حکم دیا تو پہلے تو انہوں نے انکار کیا۔ جب آپ نے ان کا محاصرہ کر لیا تو ۱۵ ارات کے محاصرے کے بعد وہ قلعے سے اتر آئے۔ آپ نے ان کو حکم دیا کہ زرہ اور اسلحے کے علاوہ ایک اونٹ پر جتنا سامان لاد سکتے ہو وہ لے جاؤ اور اپنے گھروں سے نکل جاؤ۔ یہ سب لوگ شام کی طرف چلے گئے سوائے دو خاندانوں کے۔ ایک آل حُصَيْق اور دوسرا حُصَيْب بن اخطب کا خاندان۔ یہ دونوں خاندان شام کے بہ جائے خیبر چلے گئے۔

نُعَيْمٌ بن مسعود بن عامر العطفانی الاشجعی: غزوہ خندق کے موقع پر پوشیدہ طور پر آپ کے پاس آکر مشرف باسلام ہوئے اور عرض کیا کہ ابھی میری قوم کو میرے اسلام کے بارے میں علم نہیں اس لئے آپ جو چاہیں مجھے حکم کریں کہ میں اسلام کی کیا خدمت کروں۔ آپ نے فرمایا کہ تم یہاں اکیلے کوئی کام نہ کر سکو گے۔ اپنی قوم میں واپس جا کر کوئی تدبیر کرو جس سے یہ حصار ختم

ہو۔ چنانچہ انہوں نے بنو قریظہ اور قریش کے سرداروں سے کچھ گفتگو کی اور وہ ایک دوسرے سے بدظن ہو گئے۔ اس طرح اللہ تعالیٰ نے ایک آدمی کے ذریعے دشمن میں پھوٹ ڈال دی اور وہ ایک دوسرے کی مدد سے محروم ہو گئے۔ حضرت عثمان کے دورِ خلافت میں ان کا انتقال ہوا۔

نَقِيعَ الْحَضِمَاتِ: دیکھئے الحَضِمَاتِ

نَمَلِي: مدینے کے قریب پانی کی ایک جگہ۔

نَوْبَةٌ: مدینے سے تین دن کی مسافت پر ایک جگہ۔ اس کا ذکر مغازی میں آتا ہے۔

النُّور (جبل): دیکھئے حرا۔

نُهْم: مزینہ کا ایک بت۔

باب الواؤ

وادی الشَّرَاع: مسجد حرام سے ۲۸ کلومیٹر پر حنین کی ایک وادی جہاں اسی نام سے ایک چشمہ ہے۔

وادی مُذَيَّب یا مذینب: مدینے کی ایک وادی جس میں خاص طور پر بارش کا پانی بہتا تھا۔

وادی مُهْزُور: مدینے کی ایک وادی جس میں خاص طور پر بارش کا پانی بہتا تھا۔

واقم: مدینے کے قلعوں میں سے ایک قلعہ۔ مدینے کے شرقی حرۃ کا نام بھی، اقم ہے۔

وَبْرَةٌ: بلادِ اَلسُّلَم کے جبلِ آرۃ میں ایک بستی۔

الْوَبْرَةُ: مدینے کا مغربی حرۃ یعنی پتھر پللی زمین۔

وَجْدَةٌ: خیبر کے قلعوں میں سے ایک قلعہ۔

وَعَيْرَةٌ: احد کے مقابل شمال مشرق میں ایک ۲ سروں والا پہاڑ۔

الوليد بن عقبه بن ابی معيط الاموى القرشى: رسول اللہ صلی اللہ علیہ وسلم اور مسلمانوں کو سخت

تکلیفیں دیتے تھے۔ غزوہ بدر میں جنگی قیدی کی حیثیت سے قید ہوئے۔ یہ اور ان کا بھائی

عمارہ فتح مکہ کے بعد اسلام لائے۔

باب الهاء

الهِبَاءَةُ: وہ گرد و غبار جو ہوا سے اڑ کر لوگوں کے چہروں، جلدوں اور کپڑوں پر بیٹھ جاتا ہے۔ بلاد

عظفان میں ایک جگہ۔ سُوَاْرِ قِيَةِ کے قریب وادی بیضان میں گڑھوں والی زمین۔

هلال بن امية بن قيس الانصاري: صحابی رسول سابقون الاسلام میں سے ہیں۔ غزوہ بدر اور اس کے

بعد کے غزوات میں شریک ہوئے سوائے غزوہ تبوک کے۔ تبوک کے موقع پر پیچھے رہ